





बंगलाचुली गाउँपालिकाको आ.ब. २०८०/०८१ को दोश्रो चौमासिक सम्मको
प्रगती समिक्षा



चैत्र २५, २०८०



बंगलाचुली गाउँपालिका
कमिरेचौर, दाङ

गाउँपालिका उपाध्यक्ष,
प्रमुख प्रशासकीय अधिकृत,
श्री वडा अध्यक्षहरु,
कार्यपालिका सदस्यहरु,
राजनितिक दलका प्रमुख तथा प्रतिनिधि ज्युहरु,
जनप्रतिनिधिहरु, कर्मचारीहरु, शिक्षकहरु तथा संचारकर्मीहरु,
उपस्थित अन्य महानुभावहरु।

यस बंगलाचुली गाउँपालिकाको चालु आ.व. को दोश्रो चौमासिक अवधिको प्रगती समिक्षा विवरण पेश गर्न पाउदा खुसी लागेको छ । चालु आर्थिक वर्षको कार्यकालमा यस गाउँपालिकाको गाउँसभाबाट स्वीकृत वार्षिक निति बजेट कार्यक्रम तथा विभिन्न समयमा भएका गाउँ कार्यपालिकाद्वारा गरेका महत्त्वपूर्ण निर्णयहरु समेतबाट भए गरेका महत्त्वपूर्ण कार्यहरु लगायतका प्रगतीसँग समिक्षात्मक प्रतिवेदन पेश गर्न गैरहेको छु ।

स्थानीय सरकार संचालन ऐन, २०७४ तथा अन्य विभिन्न कानूनी, नितिगत, व्यवस्थापकीय, सांगठनिक प्रक्रियागत तथा पर्यावरणीय व्यवस्था अनुसार संघियता कार्यान्वयनको छोटो अवधिमा स्थानीय सार्वजनिक सेवा प्रवाह र बहुआयामिक विकास तथा नागरिकको घरदैलोमा सरकार भएको अनुभुति दिलाउन वर्तमान स्थानीय शासन प्रणालि महत्त्वपूर्ण आधारका रुपमा रहेको अवगतै छ । विकास र सुशासनको सुस्पष्ट दृष्टिकोण, स्थानीय कानूनको निर्माण तथा कार्यान्वयन एवं पूर्ण परीपालना, गाउँपालिकाको गुरुयोजना तथा योजना तर्जुमा, जनशक्ती व्यवस्थापन, संघ र प्रदेशसँग अघि बढाइएका समन्वय र सहकार्यका प्रयासहरुले विभिन्न प्रतिकुलताका बीचमा पनि कार्यान्वयनको प्रयासमा हामीलाई अनुकूलता तर्फ अघि बढ्ने आधार प्रदान गरेको छ । सबैको साझा प्रयासबाट नै छोटो समयमा गाउँपालिकाले महत्त्वपूर्ण उपलब्धी प्राप्त गरेको छ । यसबाट हामी सबैलाई शहीदको सपना पुरा गर्ने तर्फ थप प्रेरणा मिल्ने छ ।

राजनितिक रुपमा रुचिकर, आर्थिक रुपमा उपयुक्त, सामाजिक रुपमा स्वीकार्य, वातावरणीय रुपमा बलियो, सांस्कृतिक रुपमा सवल पर्यावरणीय रुपमा दिगो तथा प्रशासनिक रुपमा सवल तथा सक्षम बहुआयामिक विकास योजनाका कार्यान्वयनबाट माध्यमबाट बंगलाचुली गाउँपालिकाको "सबै मिलीजुली, हामी बनाउँछौं हाम्रो बंगलाचुली" को दिर्घकालिन सोच हासिल गर्न यस गाउँपालिकाको प्रथम पञ्चवर्षिय योजनाले लिएका लक्ष्य, उद्देश्य, प्राथमिकता तथा रणनीतिहरु कार्यान्वयन गर्दै गरिबी निवारण र आर्थिक-सामाजिक रुपान्तरण सहितको समानुपातिक समावेशी विकास, समृद्धि र सुशासन हाँसिल गर्ने दिशामा आगामी कार्यक्रमहरु केन्द्रित रहेका छन् ।

बंगलाचुली गाउँपालिकाको बहुआयामिक प्रगति विवरण

अब म यस अधिका गाउँपालिकाले गत तथा विगत वर्षमा समेतमा गरी यस गाउँपालिकाको समग्र बहुआयामिक विकास सार्वजनिक सेवा प्रवाह र समृद्धि तथा सुशासनका लागि चालिएका महत्वपूर्ण प्रयास र सो प्रयासबाट सिर्जित अवसरहरूलाई प्रस्तुत गर्न चाहन्छु ।

आर्थिक विकास

कृषि, पशु पक्षि विकास, उद्योग वाणिज्य तथा पर्यटन

- कृषि तर्फ कृषकका लागि विभिन्न प्रकारका नगदेवाली तथा तरकारीको विउविजन वितरण कार्यक्रम, वेमौसमी तरकारीको लागि किट वितरण फलफुल खेती पकेट व्यवस्थापन जस्ता कार्यक्रमहरू तथा रासायनिक मल वितरणलाई प्रभाकारी बनाइएको र पोषण तथा खाद्य सुरक्षाका लागि विभिन्न कार्यक्रमहरू कार्यन्वयन गरीएको छ भने केही सिचाई योजनाहरू सम्पन्न भएका छन्।
- समय समयमा पशु पक्षिमा आउने महामारी नियन्त्रण गर्न चालु आर्थिक वर्षमा १०५० डोज लम्पि स्किन खोप ५ वटा कृत्रिम गर्भाधान र खोप दिवसमा विभिन्न प्रकारक पशु पंक्षीहरूलाई खोप लगाएको र ५० प्रतिशत अनुदानमा वीयर वोका वितरणका लागि सुचना आवाहन भई कार्य अगाडि बढेको छ ।
- गरिबीनिवारण तथा लघुउद्यम विकास कार्यक्रम कार्यन्वयनका लागि वडा छनौट भइ कार्यक्रम अघि बढेको छ ।
- प्रधानमन्त्री रोजगार कार्यक्रम अन्तरगत योजना कार्यन्वयन मार्फत स्थानीय नागरीकलाई रोजगारी प्रदान गरीएको छ भने त्यवाट स्थानीय स्तरका स साना योजनाहरू मर्मत भई जनमागहरू सम्बोधन भएका छन् ।
- पालिकाको राजस्व परिचालनलाई पारदर्षि बनाउन sutra revenue module प्रयोग वडा स्तरवाट संकलन भएका राजस्वको अनुगमण मुल्यांकन गरीएको राजस्व सुधार योजना बनाई कार्यन्वयनमा ल्याइएको ।
- लोक सस्कृतिको जगेर्ना गर्ने उदेश्यले बङ्गलाचुली पर्यटकिय स्थलमा भैलो महोत्सव सम्पन्न भएको ।

सामाजिक विकास

स्वास्थ्य ,शिक्षा, युवा ,तथा खेलकुद लैंगिक समनता तथा समावेशीकरण तर्फ

- आधारभुत स्वास्थ्य सेवा सर्वसुलभ र व्यवस्थित बनाउन सेवा करार तर्फका रिक्त भएका दरबन्दीमा मेडिकल अधिकृत समेत अन्य कर्मचारी पदपुर्ती गरि सेवा प्रवाह व्यवस्थित गरिएको छ ।
- आधारभुत स्वास्थ्य केन्द्रमा र स्वास्थ्य चौकीमा आधुनिक सूचना प्रविधिमैत्री प्रतिवेदन प्रणाली लागु गर्न इन्टरनेट सेवा सुचारु गर्नका साथै अतिआवश्यक इलेक्ट्रोनिकल सामानहरू उपलब्ध गराइएको छ ।

- हात्तीपाइले तथा दादुरा रुदेला जस्ता विभिन्न राष्ट्रिय अभियानहरु सफलतापूर्वक सम्पन्न भएका छन् ।
- सबै स्वास्थ्य संघसंस्थाहरुमा गुणस्तर सुधार प्रणालिका लागि स्वास्थ्य संस्था संचालन तथा व्यवस्थापन समितिलाई आफ्नो जिम्मेवारी तथा आधारभुत स्वास्थ्य केन्द्रको न्यूनतम सेवा मापदण्ड सम्बन्धि अभिमुखिकरण सम्पन्न भएको छ ।
- सम्पूर्ण विद्यालयहरुमा शिशु र कक्षा एक देखि अंग्रेजी माध्यमलाई जोड दिने निर्णय गरीक्रमश माथिल्ला कक्षामा विस्तार गर्दै लैजाने काम अगाडी बढेको ।
- स्थानिय पाठ्यक्रम निर्माण गरी कार्यान्वयन भईसकेको साथै शैक्षिक सुधार कार्य योजना निर्माण भएको ।
- शिक्षा संगै खेलकुद विकासलाई पनि प्राथमिकता दिई विभिन्न खेलकुदका गतिविधिहरु निरन्तरता दिइएको छ ।
- आवश्यकता अनुसार विद्यालय भवनहरु निर्माण कार्य जारी रहेको ।
- नयाँ विद्यालय व्यवस्थापन समिति गठन प्रक्रियामा करिब सबै जसो विद्यालयहरुमा उपस्थिति भइ सहजिकरणको लागि सहयोग गरिएको ।
- विभिन्न विद्यालयहरुमा रिक्त रहेका शिक्षक तथा कर्मचारीहरुको पदपुर्ति प्रक्रियामा सामेल भइ प्राविधिक सहयोग गर्ने कार्य सम्पन्न तथा निरन्तरता
- सुकुम्वासी,भूमिहिन दलित तथा अव्यवस्थित वसोवासीहरुको लागि आयोग संग अनुमति लिई पुनः आवेदन फारम भर्ने काम सम्पन्न भएको र विवरणलाई अनलाईन फारम भर्ने सफ्टवेयरमा इन्ट्र गरी सकीएको र निस्सा दिने तयारी भएको र नियन्त्रण विन्दु राखे कार्य थालनी हुने क्रममा रहको छ ।
- एकल महिला,जेष्ठ नागरीक तथा अपांगता भएका व्यक्तिहरुलाई राहत सम्मान तथा सहयोग गरीएको ।
- सहिद ,बेपता परिवार ,घाईते ,द्वन्दपिडितहरुको अभिनन्दन तथा सम्मान गरिएको ।
- सहकारी,व्यवसायिक तालिम र उत्पादनमुलक कार्यमा जोड दिईएको ।
- लैगिक हिंसा विरुद्धको १६ दिने अभियान ८ वटै वडामा गएर गरीएको
- अपांग दिवसका अवसरमा विपेश क्षमता भएका व्यक्तिहरुलाई सहाएता सामाग्री वितरण गरीएको ।

भौतिक पूर्वाधार विकास

सडक यातायात खानेपानी सिचाई विदुतीकरण भवन निर्माण

- चालु आ व २०८०/०८१ मा उपभोक्ता समिति मार्फत संचालन हुने योजनाहरु तोकिएको ऐन कानून (सार्वजनिक खरिद ऐन तथा नियमावली, गाउँपालिकाको उपभोक्ता समिति गठन तथा संचालन कार्यविधि) को परिधि भित्र रही ८ वटै वडामा उपभोक्ता समिति गठन गरी उपभोक्ता समितिका पदाधिकारीहरुलाई अभिमुखीकरण तालिम सम्पन्न ।
- योजनाहरुको वडा कार्यालयमै योजना सम्झौता सम्पन्न ।
- पालिकाको गौरवको योजनाको रुपमा एक घर एक धारा कार्यक्रमलाई सहलगानीमा आधारीत आयोजनाका रुपमा अगाडि बढाइएको छ ।

- अधिकांश योजना तथा कार्यक्रमहरू कार्यान्वयनको चरणमा रहेको तथा कतिपय योजना तथा कार्यक्रमहरू सम्पन्न भै भुक्तानी भइसकेको ।
- स्वीकृत योजनाहरूको कार्यतालिका बनाई ठेक्कापट्टा, उपभोक्ता समिति तथा अमानतको प्रक्रिया पूरा गरी अगाडि वढाइएको,
- अविरल वर्षाको कारण क्षति भएका घरहरूको पोर्टलमा प्रविष्टि तथा अभिलेख व्यवस्थापन ।
- अनुगमन तथा मूल्यांकन सम्बन्धि नीति, कानून, मापदण्ड, सूचक र कार्यक्रम तर्जुमा एवं कार्यान्वयनमा समन्वय ।
- सुरक्षित नागरिक आवास कार्यक्रम अन्तर्गत थप ९०० घरधुरी संख्या सुचिकृत गराई पुरानो सूची संसोधन गरी बंगलाचुली गाउँपालिकामा रहेका खरको छानो भएका सम्पूर्ण घरहरूमा जस्ता पाताको छाना लगाईदिने कार्यको सुनिश्चितता गरिएको ।

वातावरण विपद तथा प्रकोप व्यवस्थापन:

- विगतमा आएको अविरल वर्षा र वाढीपहिरोमा परि क्षतिग्रस्त घरहरूको विवरण गृहमन्त्रालयको अनलाईन डाटा ईन्ट्री कार्यक्रममा करिब ३०० घरधुरी ईन्ट्री भएको र उक्त विवरण अनुसार पुननिर्माणको काम अगाडी वढ्ने वातावरण निर्माण गरिएको ।
- विभिन्न प्रकोप तथा विपदमा परेका र कमजोर तथा अशक्त व्यक्तिहरूमध्ये ६२ जनालाई राहत प्रदान गरिएको छ ।
- जनताहरूका मागमा रहे खानेपानी तथा नदि नियन्त्रण र तटबन्धको कार्य तदारुकताका साथ गरीएको छ ।

सार्वजनिक सेवा प्रवाह तथा संस्थागत विकास र सुशासन तर्फ

- व्यापक छलफल र सल्लाह सुझाव गाउँसभा विभिन्न विषयगत समिति विशेष समिति तथा गाउँ कार्यपालिका बैठक निर्धारित समयमै सम्पन्न तथा सर्वसहमतिका साथ निर्णय भएको ।
- सामाजिक सुरक्षा भत्ता वितरणको काम सम्बन्धित वडा कार्यालय तथा पायक पर्ने स्थानबाट वितरणको सुरुवात भएको ।
- यस गाउँपालिकामा क्रियाशिल राजनीतिक दलहरूसंग समय समयमा मुख्य-मुख्य विषयहरूमा छलफल तथा परामर्श भईरहेको ।
- न्यायिक समितिद्वारा समयमै सेवाप्रदान तथा ४८ घण्टे मेलमिलापकर्ताका तालिम सम्पन्न भएको ।
- न्यायिक समितिलाई थप व्यवस्थित गर्न इजलाश कक्षकव निर्माण गरी संचालनमा ल्याइएको र कानुनी सल्लाहकारको सहयोग लिई न्याय सम्पादनमा सहजीकरण गरीएको ।
- केही पूर्वाधार विकासका लागि डिपिआर तथा आईईई समेत गर्ने कार्यहरू गरीएका छन भने गाउँपालिकाको आवधिक योजना तथा मध्यमकालिन खर्च संरचना बनाउन तयारी गरीएको छ ।
- गौरवकोयोजना एक घर एक धारा कार्यक्रम कार्यान्वयनका लागि खानेपानी गुरुयोजना तयारी भएको छ ।
- विभिन्न शाखाबाट नागरीक तथा कर्मचारीका लागि विभिन्न क्षमता विकास तालिम सञ्चालन गरीका छन ।
- गाउँपालिकाका ल्यान्ड लाईन टेलीफोन र इन्टरनेट सुविधा विस्तार गरीएको छ ।

अवसर तथा चुनौतीहरू

- बंगलाचुली अस्पतालमा दरबन्दी संरचना अनुसार दक्ष जनशक्ति व्यवस्था गरी अस्पतालको सेवालार्ई व्यवस्थित गर्नु
- गाउँपालिका र अन्तर्गतका कार्यालयहरूमा प्रयास मात्रामा जनशक्ति टिकाई सेवा प्रवाह सुदृढ गर्नु
- गाउँपालिकाको आन्तरिक आम्दानी बढोत्तरी गर्न राजस्व सुधार योजनाका कार्यन्वयन गर्नु
- ठुला तथा गौरवका आयोजनाहरू समयमै ठेक्का लगाई गुणस्तरीय रूपमा सम्पन्न गर्नु ।
- गाउँपालिकामा विभिन्न समयमा आइपर्ने प्रकोप तथा विपद सामना गर्न पूर्वतयारी पुनःस्थापना र पुनःनिर्माणका लागि यथेष्ट स्रोत व्यवस्थापन गर्नु ।
- गौरवको योजना एक घर एक धारा कार्यक्रम अन्तर्गत नागरिकलाई सुरक्षित खानेपानीको सुविधाको सुनिश्चितता गर्नु ।
- विपदमा भत्किएका घर निर्माणको कार्यक्रम, खेत बारी, कुलो, खानेपानी, विद्यालय लगायतमा भएको क्षतीको विवरण एकिन गरी भौतिक संरचनाको पुनःनिर्माण र पुनःसंचालन गर्नु ।
- सिमित साधनस्रोतको अति उच्चतम परिचालन गरी बहुआयामिक विकास र सेवासंग सम्बन्धित जनताका तिब्र इच्छा, चाहना र मागहरू यथासिघ्र संबोधन गर्नु ।

उपस्थित सबै जनप्रतिनिधि ज्यूहरू राजनितिक दलका प्रतिनिधिहरू लगायतका राष्ट्रसेवक कर्मचारीहरू, सञ्चारकर्मी एवं समस्त बंगालचुली बासी महानुभावहरू, यस गाउँपालिकाको समग्र शासन तथा विकासका कार्यमा अहोरात्र खटिई प्रत्यक्ष/अप्रत्यक्षरूपमा रचनात्मक सल्लाह, सुझाव एवं प्रतिक्रिया दिई सहयोग गर्नु भएकोमा हार्दिक धन्यवाद सहित कृतज्ञता व्यक्त गर्दछु ।

आगामी दिनमा यस गाउँपालिकाको सम्बृद्धि सुशासन तथा बहुआयामिक विकास तथा तिब्रतर जनअपेक्षाहरूका समयानुकूल परीपूर्ति गर्ने कार्यमा विद्मान समस्याहरूको समाधान गरी चुनौतीहरूलाई अवसरमा परीणत गरी सम्भावनाहरूको भरपूर उपयोग गर्ने दिशामा हामी लाग्न र लगाउन समेत यहाँहरूको सक्रिय स्वस्फूर्त तथा रचनात्मक सहभागिता र सहकार्य गरी "सबै मिलीजुली, हामी बनाउँछौं, हाम्रो बंगलाचुली" भन्ने मूल नारालाई साकार पारी निर्धारित उद्देश्य प्राप्त गर्न अमूल्य सुझाव एवं साथ प्राप्त हुने कुरामा विश्वास लिएको छु ।

प्रस्तुतकर्ता

दस्तखतः-

नाम, थरः- तुल्सीराम पुन मगर

पदः- गाउँपालिका अध्यक्ष

मितिः- २०८०/१२/२५